

EŻAMI ANNWALI TA' L-ISKEJJEL SEKONDARJI - 2003

TaqSIMA TA' I-Assessjar Edukattiv – Diviżjoni ta' I-Edukazzjoni

It-Tielet Sena

MALTI

HIN: Sagħtejn

Isem: _____

Klassi: _____

Istruzzjonijiet lill-kandidati:

1. Wieġeb il-mistoqsijiet kollha kif mitlub.
2. Ortografija, punteggjatura, sintassi, ideat u preżentazzjoni tajbin jgħinuk biex tikseb riżultati aħjar.

GħALL-UŽU TAL-GħALLIEMA

SKEMA GHALL-MARKI

Mistoqsija	A	B	C	D	E	F	G	Tot.
Marki	10	20	4	8	8	30	20	100
Marki ta' I-student/a								

Kummenti

TEST GHALL-ISTHARRIG

Aqra sewwa din is-silta u wieġeb il-mistoqsijiet:

Pittura grafika ta' Paul Stellini



Fuq Iz-Zuntier

Mill-knisja beda ħiereġ il-kant ta' innijiet li ma damx ma thallat ma' kant ieħor li qisu biex jippika miegħu, beda jżarżar minn fomm televiżjoni f'każin qrib. Sadattant, minn wara l-knisja beda jasal id-daqq tal-marċi li kienu qed iħejju għall-festa. Inħobbhom dawn il-marċi, ukoll meta l-bandisti jkunu għadhom qed jitgħallmuhom u allura ma tantx ikunu żguri minnhom. Ġieli jistonaw xi fit, ġieli ma jaqblux bejniethom u tisma' għal ftit waqtiet silenzju u leħen is-sur mast ġwejjed jew mghaddab iwiddeb, u wara jerġgħu dik il-frażi li fiha jkunu weħlu. (par. 1)

Inħobb l-aktar dawn il-marċi għax għandhom is-seħer li jeħduni lura fi tfuli u nerġa' nsibni miexja warajhom, u nerġa' nisma' l-leħen imqanža jgħajjat *góbon u laħam, shan u tajbin...u nerġa' nxomm f'impnejha l-faċċa ta' qawwi jgħammixlek għajnejk.* (par. 2)

Mill-bottegin tal-każin stajt nisma' ilħna ta' min jitmašħan fi stil Malti, jiġifieri jirraġuna, jishon u jinsisti li hu biss għandu raġun. Smajthom sew għalkemm ma nistax ngħid li fhimt kull kelma li bdew ilissnu. Ikollu ngħid li l-polemika mqanqla kienet dwar il-logħob tal-ballun fil-partiti internazzjonali li fdawk il-jiem ta' Ĝunju kienu fl-aqwa tagħhom. Wara fit, it-televiżjoni beda jħanxar il-Lambada. Taħsbu li taw kasu? Xejn affattu! Seta' daqqilhom ir-Requiem ta' Verdi għax hemm ġew hadd ma kellu kontu; jgħajtu kienu u jgħajtu baqgħu. U biex jgħaqquduha, il-qnejen tal-knisja dak il-ħin infexxew f'sakra ta' ferħ u storbju biex iħabbru l-barka. (par. 3)

Sadattant, żewgt irġiel mgħobbija bl-annati kienu qed iserrhu mal-balavostri taz-zuntier, qribi sew, u stajt nifhem x'kien għaddej bejniethom. In-nuqqas ta' xita ta' dik is-sena.....ir-riħ qawwi li spiss jaħkem fuq ix-xtut u l-oqsma tagħna....il-ġlata....Wieħed minnhom kien tal-fehma li d-dinja m'għadhiex li kienet għax kollox inbidel u ġażien, saħansitra t-temp, u tharbtet in-natura. Imma l-ieħor kellu aktar ottimiżmu. Fakkru li fi żmienu, dan ġie li ġara. Mhux darba u tnejn li ma ħa xejn mill-ġħelieqi għajr tosku u inkwiet. Kos, qgħadha naħseb waħdi: dawn kienu nies li ma jafux l-abċ, imma kellhom dak l-għerf li tgħallmu min-natura ta' madwarhom, tgħallmu mill-esperjenza. (par. 4)

(Addattament minn kitba ta' Lina Brockdorff fi *Spirali*)

A. FEHIM IT-TEST**(10 marki)**

1. Il-kittieba nnotat tliet tipi differenti ta' hsejjes. Minfejn kienu ġejjin? (par.1)

(2 marki)

2. Liema żewġ kelmiet f'par.1 juru l-imġiba kuntrastanti tas-surmast waqt il-kunċert tal-banda? _____ **(marka)**

3. Fil-kittieba, (par.2), il-marċi jqanqlu sens ta': (a) fantasija____; (b) apprezzament mużikali____; (c) nostalġija____. **(marka)**

4.u l-kimika tal-gassijiet b'dak id-dawl qawwi jgħammix/lek għajnejk. (par.2)
Għalxiex taħseb li qed tirreferi l-kittieba b'dan il-kliem?

(2 marki)

5. Skond par. 3, kif ikun l-istil li bih jargumenta u jinkorla l-Malti?
_____ **(marka)**

6. Fuqied kien qed jargumentaw fil-bottegin? (par. 3)
_____ **(marka)**

7. X'hemm x'juri li n-nies fil-bottegin kienu aljenati? (par. 3)
_____ **(marka)**

8. X'kien qed jinkweta liż-żewġ bdiewa? (par.4)
_____ **(marka)**

B. GHARFIEN IL-LINGWA**(20 marka)****GRAMMATIKA U MORFOLOGIJA**

1. Sib fraži fl-Istat Kostrutt minn par. 1 _____ **(marka)**

//-fwieha tal-pastizzi. Poġġi wkoll din il-fraži fl-Istat Kostrutt:

(2 marki)

2. Oħroġ nom minn kull kelma kif mitlub/a: **(4 marki)**

i. Nom astratt minn <i>iħobbhom</i>	
ii. Nom verbali minn <i>jitgħallmuhom</i>	
iii. Nom denominattiv (nom ieħor) minn <i>irġiel</i>	
iv. Nom diminuttiv (taċ-ċokon) minn <i>tfullitu</i>	

3. Sib nom mimmat minn par. 2 : _____ **(marka)**

4. Ikteb kliem flok in-numru. *Jaraw it-TV kien hemm 19* _____ ammiratur. **(marka)**

5. *Fil-partiti internazzjonalist*. Agħti z-zokk morfemiku ta' *internazzjonalist*.
_____ **(marka)**

LESSIKU / VOKABULARJU

6. Agħti kelma oħra bl-istess tifsira għal kull waħda minn dawn: **(2 marki)**

silenzju (par.1):	iħejju: (par.1):
-------------------	------------------

7. *Polemika* (par.3) tfisser: a) inkejja____; b) kontroversja____; c) ghajat____. **(marka)**

ANALIŻI TESTWALI

8. ...*mill-knisja beda hiereġ il-kant ta' innijiet li ma damx ma thallat ma' kant ieħor.*

Għalxiex qed tirreferi l-particella **li?**: _____ **(marka)**

9. *Inħobbhom dawn il-marċi wkoll meta l-bandisti.....* Il-pronom **hom** qed jirreferi:

għall-bandisti _____ **jew** għall-marċi _____? **(marka)**

10. *Ikoll i-nghid li l-polemika kienet dwar il-logħob tal-ballun* (par.3). Il-kliem b'sing

taħtu juri: a) nuqqas ta' ċertezza____; b) ċertezza assoluta____; c) kmand____.

(marka)

SINTASSI

11. Ikteb din is-sentenza f'diskors indirett: **(2 marki)**

"Jien inħobb dawn il-marċi għax qishom jeħduni lura fi tfuliti", qalet il-kittieba.

Il-kittieba qalet li hi _____

12. Ikteb is-sentenza b'mod ieħor mingħajr ma tibdel it-tifsira: **(2 marki)**

Żewġt irġiel kienu qed iserrhu mal-balavostri taz-zuntier, qribi sew, u stajt nifhem x'kien għaddej bejnlethom. _____

C. IDJOMI/QWIEL

(4 marki)

1. Kompli s-sentenza b'idjoma bit-tema *Annimali*.

X'hin ħarġu mill-bottegin tal-każin, bdew jiġgielu qishom _____

(2 marki)

2. "Hsibt li ser nieħu wiċċi tajjeb," qal il-bidwi lil sieħbu fuq iz-zuntier. "Qam ir-riħ kollu, karkar kollox u qerdilna l-pjanijiet. Kif jgħidu, *il-bniedem jipproponi u Alla jiddisponi*." X'taħseb li ried ifisser il-bidwi bil-qawl miktub korsiv?
-

(2 marki)

D. HILIER FIL-MALTI KOMUNIKATTIV

(8 marki)

Aghażel waħda minn a u b:

- a) Ikteb 8 punti dwar incident , sitwazzjoni jew imġiba li rajt waqt li kont fuq iz-zuntier tal-knisja tar-rahal.

JEW

- b) Xi bandisti żgħażagh kienu ppremjati għas-sehem li qed jagħtu fil-banda tar-rahal. Fi 8 punti, iddekskrivi č-ċerimonja tal-premijazzjoni li saret fil-każin.

- _____
- _____
- _____
- _____
- _____
- _____
- _____
- _____

E. TIFTIX - TRAWWIM KULTURALI**(8 marki)**

Ikteb 8 aspetti li għamilt tiflix dwarhom fil-proġett bit-tema *Idea ta' Lingwa*.

- _____
- _____
- _____
- _____
- _____
- _____
- _____
- _____

F. LETTERATURA**(30 marka)****(i) POEŽIJA: NADRIET 3**

1. Xi kliem juža Dun Karm fil-poežija *Poeta* biex juri li l-kitba tal-poežija hija esperjenza iebsa u ta' tbatija?

_____ **(marka)**

2. *Pitirross ta' Victor Fenech tissejja*ħi poe-proža: VERU ____; FALZ ____.

(marka)

3. Fisser fi kliemek kif tkun bi nhar, id-dehra tad-deżert li miegħu Achille Mizzi

jxebbah lilu nnifsu f'Arizona. _____

(3 marki)

4. Skond *Tifkiriet ta' Tfulti*, x'tifikiriet għandu tal-ġenituri tiegħu l-poeta Karmenu

Vassallo? _____

(3 marki)

5. *Waħdi ta'* Dun Karm fiha sens ta' nostalġija. Għaliex? _____

(3 marki)

6. Ikteb fi kliemek x'jgħidilna ġorġ Borg fil-poežija *//Bejjiegh tal-Gazzetti*.

(3 marki)

7. Fost affarrijiet oħra, fil-poežija *Waħdi*, Rużar Briffa jistqarr li hu : a) il-poeta tan-

natura____; b) il-poeta tas-sbuhija____; c) il-poeta tan-niket____. (marka)

(ii) PROŽA/DRAMM: Wieġeb il-mistoqsijiet kollha u ikteb fuq karta separata:

1. *Stejjer taċ-Ċarrut* ta' Tarċisju Zarb. (5 marki)

Il-ħajja mimlija tfixkil, iżda għandna nagħmlu ħilitna biex negħlbu l-problemi. Aġħżel **waħda** mill-istejjer *Tallab fil-Ġenb tat-Triq*, *//Bulljet*, *Willie*, *L-Iskuter*, u għid f'5 punti kif kienet solvuta l-problema pprezentata.

- _____
- _____
- _____

- _____
- _____

2. ***Steijer għal Qabel Jidlam*** ta' Oliver Friggieri.; **(5 marki)**

Aġħmel sinjal taħt 5 minn dawn li jidhirlek li jgħoddu għall-karatru Anježi, magħrufa bħala **Il-Koranta**:

- a) *supperva*, b) *popolari*, c) *twajiba*, d) *ippersegwitata*, e) *mistmerra*, f) *vendikattiva*,
g) *mistħija*, g) *għażżejien*, għ) *tal-ġabrab*, ħ) *gerrejja*, h) *tobgħod l-irġiel*.

3. ***Il-Fortuna tal-Bakkaljaw*** ta' Ĝuże' Aquilina. **(5 marki)**

F'dan id-dramm naraw li kien hemm min xtaq jibdel xorthi u min kien hieni b'li kellu. Ikkummenta fil-qosor.

G. KOMPONIMENT

(20 Marka)

Aġħżel wieħed u ikteb madwar 300 kelma fuq karta separata:

1. Meta ninzerta bil-buri!
2. Inħares minn fuq iz-zuntier u nosserva lin-nies għaddejjin.
3. Il-vantaġġi u l-iż-żvantagġi li tkun tifel/tifla waħdek fil-familja.
4. X'siwi fihom il-baned ta' l-ibliet u l-irħula?
5. L-isport għandu jkun mezz ta' għaqda u mhux ta' pika u firda. Iddiskuti.
6. Ikteb djalogu bejn żewġ żgħażaqgħ li Itaqgħi quddiem iz-zuntier tal-knisja.